



Minuti tal-laqgħa numru wieħed u tletin (31) tal-Kunsill Lokali tar-Rabat (KLR) li nżammet nhar l-Erbgħa, 17 ta' Frar 2021 fil-Bini Muniċipali f'34, Triq Inguanez, ir-Rabat, Malta fis-6.00pm.

Preżenti:	Is-Sur Alexander Craus Is-Sur Matthew Chetcuti Is-Sur Christopher Farrugia Is-Sur Nazju Cassar Is-Sur Ian Vassallo Is-Sra Doris Coleiro Is-Sur Kris Grech	Sindku Viċi Sindku Kunsillier Kunsillier Kunsillier Kunsillier Kunsillier
Skuzat:	Is-Sur Rudolph Grima	Kunsillier (bagħat jinforma lis-SE)
Assenti:	Is-Sur Alan Said	Kunsillier
Uffiċjali:	Is-Sur Raymond Demicoli Is-Sra Romina Perici Ferrante	Notebook Centre Accountant

Is-Sindku, is-Sur Sandro Craus ippresjeda l-laqgħa.

Il-laqgħa bdiet fis-6.00pm billi is-Sur Raymond Demicoli ta preżentazzjoni lill-kunsillieri tal-**offerta tan-Notebook Centre** bażikament biex ikun hemm formatting u jitneħħew il-virus mill-computers tar-residenti Rabtin. Din il-proposta tressqet għall-vot wara li pproponiha is-Sindku u ssekondaha il-Viċi Sindku u għaddiet unanimament (Is-Sindku, is-Sur Sandro Craus, il-Viċi Sindku, is-Sur Matthew Chetcuti, li kienu fiżikament imlaqqà fil-board room, u s-Sur Chris Farrugia, is-Sur Nazju Cassar u s-Sur Ian Vassallo, li kienu on-line fuq skype); jiġifieri li jitħallsu għal sena l-ammont ta' Eur5,000 biex jingħata servizz lir-residenti Rabtin fuq il-computer personali tagħhom bħas-17-il Kunsilli Lokali ieħor li ffirmaw il-ftehim ma' Notebook Centre.

Fis-6.30pm is-Sra Romina Perici Ferrante tat preżentazzjoni dwar il-**Financial Statements 2020** u l-aħħar rapport finanzjarju tal-kwart tas-sena 2020. Hija qalet illi l-KLR għalaq b'*deficit* ta' Eur116,000 peress li kien hemm nofs miljun ewro deprezzament, liema figura kienet għolja daqshekk minħabba li l-ispiza kapitali fuq il-fanali tad-dwal, inqatgħet f'sena waħda (e.ż. bħall-imirja u t-tabelli tat-traffiku). Madankollu kien hemm zieda ta' miljun Ewro f'Assi kapitali u fl-aħħar tas-sena 2020 kien hemm likwidità ta' kważi Eur1.9 miljun. Il-*financial statements* tpoġġew għall-vot mis-Sindku, is-Sur Sandro Craus u kienu ssekondati mill-Viċi Sindku, is-Sur Matthew Chetcuti u dawn għaddeu unanimament. Għal dan il-vot, ivvutaw żewġ kunsillieri oħra li daħlu on-line sas-7.10pm, jiġifieri is-Sur Kris Grech u s-Sra Doris Coleiro. Aktar tard fil-laqgħa, s-Sindku semma l-proposti għal-113-il fanal tat-toroq dekorattivi ġodda flok dawk antiki biex jitwaħħlu f'diversi toroq: Triq il-Kulleġġ, Triq il-Katakombi, Triq Santa Rita, parti minn Triq Bir ir-Riebu (il-biċċa one-way), Triq Rebħa, Triq Doni, Triq Kilin, Triq Santu Wistin, Triq il-Karrijiet, Triq il-Mużew u fi Vjal Santu Wistin.

31.01	<b>Talba u Qari tal-ittri ta' apologija</b> Is-SE qal illi irċieva talba mis-Sur Rudolph Grima illi ma setax ikun magħna f' din il-laqgħa u talbu jiskuzah. Dan kien skużat.	Ittri ta' apologija
31.02	<b>Konsiderazzjoni u Approvazzjoni tal-minuti tas-seduta numru tletin (30)</b> Is-Sindku, is-Sur Sandro Craus u l-Viċi Sindku is-Sur Matthew Chetcuti kellhom emanda u talba biex jiżdied paragrafu mal-minuti, rispettivament. Il-paragrafu kien jittratta dwar il-proposta tal-kuntratt tal-ġbir tal-iskart komuni bejn il-lokalitajiet tar-Regjun Tramuntana. Saret il-korrezzjoni fil-minuti u dawn kienu mgħoddija għall-vot mis-Sindku u ssekondati mill-Viċi Sindku u għaddeu unanimament.	Konsiderazzjoni u approvazzjoni tal-Minuti numru 30
<b>PUNTI MIL-MINUTI</b>		
31.02.01	Dwar il-Basso Relieve tal-Baħrija, is-Sindku qal illi se nidhlu għal dan il-proġett bl-ispiza inizjali tad-depożitu lill-Jennings Falzon tkun murija fil-Works/Purchase Order 38 item 11 li għaddiet b'mod unanimu.	Basso Reliev
31.02.02	Is-Sindku, is-Sur Sandro Craus semma' l-Ġnien ta' Għar Barka u qal li dan hu kważi lest u jonqos biss is-CCTV cameras u l-Internet biex ikunu moniterati remotament. Dwar jekk għandhomx isiru <i>dog bins</i> fil-ġnien, se naraw x'se jkun hemm eżatt fuq it-tabella fl-entrata. Jekk din tgħid li hu tollerat kelb biċ-ċinga, dawn id-dog bins se jitwaħħlu	Ġnien Għar Barka
31.02.03	Dwar ix-xiri tal-van, is-SE qal illi l-applikazzjoni tad- <i>direct order</i> li saret mil-Kunsill kienet milqugħa mill-Onor Ministru Josè Herrera LL.D, MP peress li din kienet akbar mit- <i>threshold</i> (u riedet approvazzjoni tal-Ministru u mhux tad-Direttur Ġenerali.) Issa l-van se jinxtara minn għand Ventur tal-Mosta <i>b' direct order</i> .	Van tal-Kunsill
31.02.04	Is-Sur Sandro Craus, is-Sindku, qal illi l-applikazzjoni tad-devoluzzjoni sabiex il-ħwienet/garaxxijiet fl-appartamenti t'Għajn Qajjet issa mxiet pass mgħaġġel wara li propju l-fatt li llum stess saret on-line mis-SE u se titla' bord quddiem l-Awtorità tal-Artijiet. Intant, sid garage numru 3 se jirrinunzja l-fond biex b'hekk se jkun hemm garage wiehed li qed jintuża li mhux se jkun f'idejna.	Ħwienet fl-appartamenti t'Għajn Qajjet
31.02.05	Dwar l-intervisti tal-istaff, kien konfermat mis-SE illi applikaw għal żewġ sejhiet interni s-Sra Fabienne Vassallo u s-Sra Shirley Bonanno. Se jsiru l-arranġamenti biex isiru l-intervisti mil-bord maħtur fil-laqgħa preċedenti.	Sejhiet Interni
31.02.06	Is-Sur Sandro Craus qal illi l-Onor Alex Muscat MP, permezz tal-Fond għaċ-Ċittadinanza b'Investiment, laqa' t-talba tagħna biex tkun restawrata in-Niċċa ta' San Pawl ta' fuq is-Saqqajja. L-ispiza tagħha hija ta' Eur100,000 u għaldaqstant se jkun iffirmit MOU f'dan is-sens. Is-Sindku, is-Sur Sandro Craus qal illi se ssir laqgħa mal-Arċikonfraternità ta' San Ġużepp biex ix-xogħol jibda' fis-Sajf li ġej.	Restawr taniċċa ta' San Pawl
31.03	<b>Approvazzjoni taċ-ċedoli tal-pagamenti numru 318 (amendata) u 319 u tal-Works/Purchase Orders numru 37 u 38</b> Kienu kkunsidrati u approvati iċ-ċedola tal-pagamenti 318 amendata skont kif kien miftiehem fil-laqgħa preċedenti, iċ-ċedola numru 319 u l-Works/Purchase Orders 37 u 38.	Ċedoli tal-pagamenti u Works/Purchase Orders
31.04	<b>Mistoqsijiet tal-Kunsillieri</b> Ma kienx hemm.	
31.05	<b>Ċirkulari SPI/SCI/1/2021 – Skema tar-Restawr</b>	Skema tar-Restawr taċ-

- Is-SE f'isem il-KLR issottometta l-applikazzjoni tar-restawr tač-čnut taz-zuntier tal-Bażilika ta' San Pawl lid-Dipartiment tal-Gvern Lokali wara li rčieva l-istima mill-Uffiččju tal-Perit Charles Buhagiar kif ukoll il-konferma u l-aččettazzjoni tal-Wisq Rev Arčipriet, il-Kanonku Louis Suban. čnut taz-zuntier tal-Bażilika
- 31.06 **Kunsiderazzjoni tar-Rapport ta' Evalwazzjoni ta' pavimentar RLC/T/196/20** Offerta Publika RLC/T/196/20  
 Il-Kunsill Lokali tar-Rabat, ikkunsidra r-rapport ta' evalwazzjoni tal-pavimentar fejn qabel mal-Bord li dan jiđi mogħti lill-Catbros Ltd wara li l-Kunsill jassigura ruđu illi dawn se jaderixxu mal-kuntratt, u li verament fehmu l-istess kuntratt fl-intier tiegħu.
- 31.07 **Talba għal kumpens minhabba ħsarat fuq vettura** Talbiet ta' kumpens għal ħsarat fil-vetturi  
 Il-KLR ikkunsidra u ddiskuta dwar iż-żewđ talbiet, dik ta' Leeroy Sant fl-Imtahleb kif ukoll dik tas-Sur Jonathan Calleja fi Triq it-Tiđrija. Peress li r-rapport tal-Pulizija fiż-żewđ każijiet ma sarx, dak in-nhar tal-aččidenti, u għalhekk mhux possibbli li wieħed ikun čert li verament seħħ l-incident f'dak il-post, il-Kunsill iddečieda li ma johrođx ir-re-imbors tal-ispejjeđ taż-żewđ każijiet separati. Sadanittant is-SE kien mitlub iđib stima biex il-parti fejn qed isiru diversi aččidenti fi Triq it-Tiđrija, titqaxxar u tinghata saff *hot tarmac*.
- 31.08 **Radju tal-Komunità - Frekwenza 93.3 fuq l-FM** Radju tal-komunità  
 Is-Sindku, is-Sur Sandro Craus tkellem dwar l-offerta li għamel lill-Kunsill Lokali tar-Rabat, is-Sur Joseph Micallef, waqt laqđha li kellhom mieđu hu, u s-SE. Is-Sur Craus qal illi dan ir-radju tal-komunità qed jiđi offrut lilna fi žmien li mhux qed jingħataw aktar frekwenzi mill-*Malta Communications Authority* u l-offerta ta' Eur6,700 hija waħda verament vantađđđuža peress li tkopri diversi spejjeđ. Madankollu, ntqal illi jrid ikun hemm il-kunsillieri li jmexxuh b'suččess u fir-rigward ta' introjtu mir-reklami biex ikun sostenibbli, il-KLR irid jgħaddi byelaw ad hoc filwaqt li dan ir-radju għandu jkun awtonomu mill-att ta' finazi tal-Kunsill. Is-Sur Craus qal illi l-ambizzjoni tiegħu hija illi fil-post li kienu offrew il-Kunvent Santu Wistin lil resident bla saqaf, jiđi dedikat għar-Radju tal-Komunità u r-resident li qed jgħix hemmhekk jinstablu post aktar addattat biex jgħix fih.
- 31.09 **Skedar propost fl-inħawi ta' Sqaq San Franđisk u Sqaq fi Triq Cosmana Navarra** Propost skedar ta' propjetà  
 Il-KLR iddiskuta fit-tul dwar l-inħawi li qed ikunu proposti biex jiđu skedati mill-Awtorità tal-Ippjanar fič-čentru urban tar-Rabat. Id-diskussjoni kienet iffukata fuq Sqaq San Franđisk kif ukoll fuq l-Isqaq fi Triq Cosmana Navarra li jidher li kienu sottomessi pjanti godda mill-iżviluppaturi biex isehħ bini fl-istess sit. Is-Sindku, is-Sur Sandro Craus qal illi se nkunu spalla ma spalla mal-familja Theuma spečjalment minhabba li tali żvilupp se jkun qed ipođđi ħajjet dawn il-persuni u oħrajn bħalhom fil-periklu. Il-Kunsill Lokali tar-Rabat qabel unanimament illi jogđeżżjoni għal PA 07689/16 minhabba rađunijiet ta' saħħa u fl-istess ħin biex nippreservaw il-parti tal-Imdina l-antika, liema djar jagħtu għal fuq ir-riħ ta' dan il-foss.  
  
 F'dan il-mument issem mew id-diversi ittri li kietbu il-Familja Theuma lill-Prim Ministru, l-Onor Robert Abela kif ukoll lill-Ministru tal-Ambjent, l-Onor Aaron Farrugia f'dan ir-rigward.
- 31.10 **Ođđeżżjoni għal propost Żvilupp PA 08910/20 – Petizzjoni (mhux iffirmata) minn 60 persuna** PA8910/20 Housing Sočjali  
 Il-kunsillieri tal-KLR kellhom kopja tal-petizzjoni li ntbađtet mal-Agenda dwar l-iżvilupp fuq imsemmi fi Triq it-Torri, kantuniera ma' Triq Ħal Tartarni. Is-Sur Chris Farrugia qal illi f'dan is-sit diđa' teżisti problema tat-traffiku filwaqt li s-Sindku, s-Sur Sandro Craus qal illi dan hu kaž ta' *housing sočjali*. Hu qal illi għad

hawn nies li qieghdin fil-kesha għax m'għandhomx fejn jistkennu u dan jista' jkun ta' sit idejali fejn joqgħodu. Insista illi hu qatt ma semma' l-aspett politiku. Hu qal illi imissna nistħu niftahru kemm jingabru flus għall-Istrina u imbagħad hemm persuni li m'għandhomx fejn joqgħodu. Is-Sur Sandro Craus qal illi dan kollu jgħidu filwaqt li qal li hu l-aktar wieħed li kien imissu joqgħezzjoni għaliex hija l-propjetà tiegħu li se tkun żvalutata l-izjed. Żied jgħid illi jemmen fil-prinċipji tas-soċjalizmu li kulhadd għandu jkollu dar fejn jistkenn u ma jhossux komdu jmur kontra dawn il-prinċipji.

Għaldaqstant hu hareġ mil-kamra għaliex hass li kellu interess personali. Għal din il-parti tal-laqgħa, jiġifieri mit-7.50pm 'il quddiem, il-laqgħa tmexxiet mill-Viċi Sindku, is-Sur Matthew Chetcuti. Is-Sur Matthew Chetcuti jemmen li dan hu proġett soċjali u m'għandniex noqgħezzjonaw kontra l-istess proġett u bħala soċjalist jemmen li hu importanti ħafna. Madankollu għandna niddiskutu dwar it-traffic management biex jitjeb f'din iz-zona.

Chris Farrugia qal illi f'dawn iċ-ċirkustanzi, lanqas haġa li nistgħu nagħmlu, hija li nitolbu lil Perit tal-Iżviluppatur jiġi jkellimna u naraw x'inhu l-ħsieb tagħhom. Hu tkellem fuq il-problema tat-traffiku li se tiżdedu, filwaqt li stqarr li lanqas hu mhux kontra li jkun hemm housing soċjali. Madankollu hu qal illi wieħed jista' jara l-pjanijiet li għandhom l-iżviluppaturi u stqarr li mhux sew illi jkun hemm żvalutar tal-propjetà b'dan il-mod minħabba l-iżvilupp propost.

Kris Grech qal illi hu jaqbel mal-argumenti li għabu is-Sur Chris Farrugia u s-Sur Sandro Craus u jaqbel illi jiġu u jispjegawlna x'ser isir fuq din l-art verġni.

Is-Sur Matthew Chetcuti qal illi tajjeb li nitolbu klarifika mill-Housing Authority sabiex inkun nafu aktar dwar dan il-proġett u naraw li ma jkollniex problemi ta' traffiku ħalli jkunu indirizzati l-problemi minn qabel.

Sadanittant is-SE se jgħaddi l-pjanti tal-Awtorita' tal-Ippjanar lill-kunsillieri kollha ħalli jkunu aktar jafu dwar din l-applikazzjoni PA8910/20.

- |          |   |   |
|----------|---|---|
| 31.11    | <b>Rapport finanzjarju (cash basis) ta' Jannar 2021 magħmul mis-Sur Marco Scerri</b><br>Is-Sur Marco Scerri ta rendikont fi kliemu dwar kif kien l-andament finanzjarju tal-Kunsill Lokali tar-Rabat fix-xahar ta' Jannar 2021. Hu qal illi f'Jannar il-Kunsill spiċċa għamel surplus ta' €2,338.   | Rendikont<br>Finanzjarju<br>Jannar 2021       |
| 31.12    | <b>Punti Ohra</b>   |   |
| 31.12.01 | Is-Sur Matthew Chetcuti qal illi fil-laqgħa li għaddiet tar-Regjun Tramuntana, saret dikjarazzjoni dwar il-kuntratt kongunt, li se johorġu l-KLi dwar il-għbir tal-iskart. Hu qal li kien hemm kunsilli kbar oħrajn fir-regjun li ma jaqblux li jsir hekk u skont il-President tar-Regjun, l-istorja tal-iskart tidher li għadna xi füt lura milli jkun hemm qbil dwarha.   | Kuntratt<br>kongunt – Għbir<br>ta' skart      |
| 31.12.02 | Is-Sur Matthew Chetcuti qal illi hemm proposta oħra mir-Regjun Tramuntana, illi r-Regjun johroġ tender komuni għal-lokalitajiet kollha għall-ingaġġ ta' Contracts Manager, iżda dan jithallas xorta mill-kunsill. Hu tkellem dwar il-vantaġġ ta' dan kollu f'każ ta' <i>leave u sick leave mill-contract manager</i> u qal illi fil-każ tar-Rabat, peress li l-kuntratt ikun kbir minħabba l- <i>outskirts</i> , dan ma jregix għax jibza' illi l- <i>Contracts Manager</i> ma jkunx infurmat biżżejjed dwar x'qed jiġri. | Kuntratt<br>kongunt –<br>Contracts<br>Manager |
| 31.12.03 | Is-Sur Chris Farrugia qal illi hemm bżonn li jitranga d-dawl tat-triq kif nidhlu fejn Triq Kola Xara għaliex hemm xi tliet lampi kollha maqtuġhin.  | Lampi<br>maqtuġhin                            |

- |          |  |                                       |
|----------|--|---------------------------------------|
| 31.12.04 | Is-Sur Chris Farrugia ppropona <i>bin</i> tal-klieb fejn hemm l-4 <i>litter bins</i> oħra fuq in-naħa taz-zebra crossing fil-Pjazza ta' San Duminku.   | Dog bin f'Misraħ San Duminku          |
| 31.12.05 | Is-Sur Chris Farrugia qal illi hemm bżonn li jkunu irraġati żewġ <i>doggy bins</i> viċin is-Seminarju f'Tal-Virtù għaliex dawn kienu mwaqqgħin u oħrajn viċin l-iskola taċ-Ċagħqi.                                     | Doggy bins imċaqalqin                 |
| 31.12.06 | Is-Sur Chris Farrugia irrefera għal sinjal tat-traffiku mgħawweġ fi Triq il-Merħliet kif ukoll mera mċaqalqa fi Triq l-Ursolini fl-istess inhawi. Dawn se jkunu rraġati kollha mill- <i>handymen</i> .                 | Mera u sinjal tat-traffiku mċaqalqin. |
| 31.13    | <b>Tmiem il-laqgħa u data u l-hin tas-seduta li jmiss</b><br>Kien deċiż illi l-laqgħa li jmiss tal-Kunsill Lokali tar-Rabat issir nhar 1-10 ta' Marzu 2021 fis-6.00pm u l-aġġornament ta' din il-laqgħa sar fit-20:26. | Aġġornament                           |

**(IFFIRMATA)**

**(IFFIRMATA)**

Magħmula minn Anthony Bonello u approvati lllum 10 ta' Marzu 2021 minn Sandro Craus

Segretarju Eżekuttiv

Sindku